



2025/1065

12.8.2025

REGOLAMENT DELEGAT TAL-KUMMISSJONI (UE) 2025/1065

tat-28 ta' Mejju 2025

li jemenda r-Regolament (UE) Nru 748/2012 fir-rigward tal-aġġornament tar-referenzi għar-rekwiżiti tal-protezzjoni ambjentali u li jikkoreġi dak ir-Regolament

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 ⁽¹⁾, u b'mod partikolari l-Artikolu 19(1) u (3) tiegħu,

Billi:

- (1) Fit-28 ta' Frar 2025 il-Kummissjoni adottat ir-Regolament Delegat (UE) 2025/870 ⁽²⁾ li jaġġorna r-referenzi li saru fl-Artikolu 9 tar-Regolament (UE) 2018/1139 għar-rekwiżiti tal-protezzjoni ambjentali fl-Anness 16 tal-Konvenzjoni dwar l-Avjazzjoni Ċivili Internazzjonali, iffirmata f'Chicago fis-7 ta' Diċembru 1944 ("il-Konvenzjoni ta' Chicago"). L-inġenji tal-ajru, għajr l-inġenji tal-ajru mingħajr bdot abbord, u l-magni, l-iskrejjen, il-partijiet u t-tagħmir mhux installat tagħhom għandhom jikkonformaw ma' daww ir-rekwiżiti tal-protezzjoni ambjentali.
- (2) Id-dispożizzjonijiet eżistenti dwar il-protezzjoni ambjentali fir-Regolament tal-Kummissjoni (UE) Nru 748/2012 ⁽³⁾ jenhtieg li jiġu aġġornati għall-implimentazzjoni konsistenti tar-rekwiżiti applikabbli tal-protezzjoni ambjentali.
- (3) Għalhekk, jenhtieg li r-Regolament (UE) Nru 748/2012 jiġi emendat kif xieraq.
- (4) Ir-Regolament Delegat tal-Kummissjoni (UE) 2022/1358 ⁽⁴⁾ b'mod involontarju halla barra t-titolu tal-Anness Ib tar-Regolament (UE) Nru 748/2012. Għalhekk, jenhtieg li jiddaħhal it-titolu tal-Anness Ib.
- (5) Ir-Regolamenti Delegati tal-Kummissjoni (UE) 2022/1358, (UE) 2023/1028 ⁽⁵⁾ u (UE) 2024/1108 ⁽⁶⁾ suċċessivament emendaw l-Artikolu 9 tar-Regolament (UE) Nru 748/2012 u b'mod involontarju introduċew referenzi inkonsistenti u ridondanzi. Għalhekk, jenhtieg li jiġi kkorreġut l-Artikolu 9 tar-Regolament (UE) Nru 748/2012.

⁽¹⁾ ĠU L 212, 22.8.2018, p. 1, ELI: <http://data.europa.eu/eli/reg/2018/1139/oj>.

⁽²⁾ Ir-Regolament Delegat tal-Kummissjoni (UE) 2025/870 tat-28 ta' Frar 2025 li jemenda r-Regolament (UE) 2018/1139 tal-Parlament Ewropew u tal-Kunsill, fir-rigward tar-referenzi għad-dispożizzjonijiet tal-Konvenzjoni ta' Chicago, (ĠU L, 2025/870, 5.5.2025, ELI: http://data.europa.eu/eli/reg_del/2025/870/oj).

⁽³⁾ Ir-Regolament tal-Kummissjoni (UE) Nru 748/2012 tat-3 ta' Awwissu 2012 li jistabbilixxi regoli ta' implimentazzjoni għaċ-ċertifikazzjoni tal-airworthiness u ambjentali jew id-dikjarazzjoni ta' konformità ta' inġenji tal-ajru u ta' prodotti, ta' partijiet u ta' tagħmir relatati, kif ukoll għar-rekwiżiti tal-kapaċità ta' organizzazzjonijiet relatati mad-disinn u mal-produzzjoni (ĠU L 224, 21.8.2012, p. 1, ELI: <http://data.europa.eu/eli/reg/2012/748/oj>).

⁽⁴⁾ Ir-Regolament Delegat tal-Kummissjoni (UE) 2022/1358 tat-2 ta' Ġunju 2022 li jemenda r-Regolament (UE) Nru 748/2012 fir-rigward tal-implimentazzjoni ta' rekwiżiti aktar proporzjonati għall-inġenji tal-ajru użati għall-avjazzjoni sportiva u rikreazzjonali (ĠU L 205, 5.8.2022, p. 7, ELI: http://data.europa.eu/eli/reg_del/2022/1358/oj).

⁽⁵⁾ Ir-Regolament Delegat tal-Kummissjoni (UE) 2023/1028 tal-20 ta' Marzu 2023 li jemenda r-Regolament (UE) Nru 748/2012 fir-rigward tad-definizzjoni ta' inġenju tal-ajru kumpless li jahdem bil-magni u li jikkoreġi dak ir-Regolament (ĠU L 139, 26.5.2023, p. 10, ELI: http://data.europa.eu/eli/reg_del/2023/1028/oj).

⁽⁶⁾ Ir-Regolament Delegat tal-Kummissjoni (UE) 2024/1108 tat-13 ta' Marzu 2024 li jemenda r-Regolament (UE) Nru 748/2012 fir-rigward tal-ajrunavigabbiltà inizjali tas-sistemi tal-inġenji tal-ajru mingħajr bdot abbord soġġetti għaċ-ċertifikazzjoni, u r-Regolament Delegat (UE) 2019/945 fir-rigward tas-sistemi tal-inġenji tal-ajru mingħajr bdot abbord u ta' operaturi minn pajjiżi terzi ta' sistemi ta' inġenji tal-ajru mingħajr bdot abbord (ĠU L, 2024/1108, 23.5.2024, ELI: http://data.europa.eu/eli/reg_del/2024/1108/oj).

- (6) Xi dispożizzjonijiet ta' dan ir-Regolament jemendaw u jikkoreġu d-dispożizzjonijiet tar-Regolament (UE) Nru 748/2012 emendat bir-Regolament Delegat (UE) 2024/1108 li jsiru applikabbli fl-1 ta' Mejju 2025. Ghalhekk, jenhtieg li dan ir-Regolament jsir applikabbli fl-istess data.
- (7) Il-miżuri previsti f'dan ir-Regolament huma bbażati fuq l-Opinjoni Nru 02/2024 mahruġa mill-Aġenzija tas-Sikurezza tal-Avjazzjoni tal-Unjoni Ewropea f'konformità mal-Artikolu 76(1) tar-Regolament (UE) 2018/1139,

ADOTTAT DAN IR-REGOLAMENT:

Artikolu 1

Ir-Regolament (UE) Nru 748/2012 huwa emendat kif ġej:

- (1) it-titolu huwa sostitwit b'dan li ġej:

"Ir-Regolament tal-Kummissjoni (UE) Nru 748/2012 tat-3 ta' Awwissu 2012 li jstabbilixxi regoli ta' implimentazzjoni għaċ-ċertifikazzjoni tal-ajrunavigabbiltà u tal-protezzjoni ambjentali jew id-dikjarazzjoni ta' konformità tal-inġenji tal-ajru u tal-prodotti, tal-partijiet, tat-tagħmir, tal-unitajiet tal-kontroll u tal-monitoraġġ relatati u komponenti ta' unitajiet tal-kontroll u tal-monitoraġġ, kif ukoll għar-rekwiżiti tal-kapaċità tal-organizzazzjonijiet relatati mad-disinn u l-produzzjoni (riformulazzjoni)";
- (2) fl-Artikolu 1(1), il-frażi introduttorja hija sostitwita b'dan li ġej:

"F'konformità mal-Artikoli 19, 58 u 62 tar-Regolament (UE) 2018/1139 tal-Parlament Ewropew u tal-Kunsill (*), dan ir-Regolament jstabbilixxi rekwiżiti tekniċi u proċeduri amministrattivi komuni għaċ-ċertifikazzjoni tal-ajrunavigabbiltà u ambjentali jew id-dikjarazzjoni tal-konformità tal-prodotti, tal-partijiet, tat-tagħmir, tal-unitajiet tal-kontroll u tal-monitoraġġ u tal-komponenti tal-unitajiet tal-kontroll u tal-monitoraġġ li jispeċifikaw:

(*) Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jstabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 (ĠU L 212, 22.8.2018, p. 1, ELI: <http://data.europa.eu/eli/reg/2018/1139/oj>).";
- (3) L-Artikolu 9 huwa emendat kif ġej:
 - (a) il-paragrafu 1 huwa sostitwit b'dan li ġej:

"1. Organizzazzjoni responsabbli mill-manifattura ta' prodotti, partijiet, tagħmir, unitajiet tal-kontroll u tal-monitoraġġ u komponenti ta' unitajiet tal-kontroll u tal-monitoraġġ għandha turi l-kapaċità tagħha f'konformità mal-Anness I (il-Parti 21). Din id-dimostrazzjoni tal-kapaċità ma għandhiex tkun meħtieġa għall-manifattura ta' partijiet, tagħmir jew komponenti ta' unitajiet tal-kontroll u tal-monitoraġġ li huma eliġibbli, f'konformità mal-Anness I (il-Parti 21), għall-installazzjoni fi prodott iċċertifikat tat-tip jew f'unità tal-kontroll u tal-monitoraġġ, minghajr il-htieġa li tkun akkumpanjata minn ċertifikat tar-rilaxx awtorizzat (il-Formola 1 tal-EASA).";
 - (b) il-paragrafu 7 huwa sostitwit b'dan li ġej:

"7. Permezz ta' deroga mill-paragrafu 1 ta' dan l-Artikolu, organizzazzjoni li l-post prinċipali tan-negozju tagħha jkun fi Stat Membru u li tkun responsabbli għall-manifattura ta' prodotti msemmija fl-Artikolu 2(2) u (3) u tal-partijiet tagħhom tista' b'mod alternattiv turi l-kapaċità tagħha f'konformità mal-Anness Ib (il-Parti 21 Light). Din id-dimostrazzjoni tal-kapaċità ma għandhiex tkun meħtieġa għall-manifattura ta' partijiet li huma eliġibbli, f'konformità mal-Anness Ib (il-Parti 21 Light), għall-installazzjoni fi prodott iċċertifikat tat-tip jew f'ingenu tal-ajru li jkun ġie soġġett għal dikjarazzjoni tal-konformità tad-disinn, minghajr il-htieġa li jkun akkumpanjat minn ċertifikat tar-rilaxx awtorizzat (il-Formola 1 tal-EASA).";
 - (c) il-paragrafu 8 jiġhassar;
- (4) L-Anness I (il-Parti 21) huwa emendat f'konformità mal-Anness I ta' dan ir-Regolament.

Artikolu 2

Ir-Regolament (UE) Nru 748/2012 huwa kkoreġut kif ġej:

- (1) L-Anness I (il-Parti 21) huwa kkoreġut f'konformità mal-Anness II ta' dan ir-Regolament;
- (2) fl-Anness Ib (il-Parti 21 Light), it-titolu li ġej jiddaħhal qabel il-werrej:

“ANNESS Ib

PARTI 21 LIGHT

Ċertifikazzjoni u dikjarazzjoni tal-konformità tad-disinn tal-inġenji tal-ajru għajr l-inġenji tal-ajru minghajr bdot abbord mahsuba primarjament għall-avjazzjoni sportiva u rikreazzjonali u tal-prodotti u tal-partijiet relatati, u d-dikjarazzjoni tal-kapaċità tad-disinn u tal-produzzjoni tal-organizzazzjonijiet”.

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Mejju 2025.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' Mejju 2025.

Għall-Kummissjoni

Il-President

Ursula VON DER LEYEN

ANNEX I

L-Anness I (il-Parti 21) tar-Regolament (UE) Nru 748/2012 huwa emendat kif ġej:

(1) il-werrej ("Werrej") huwa emendat kif ġej:

(a) it-titolu tal-punt 21.A.91 huwa sostitwit b'dan li ġej:

"21.A.91 Klassifikazzjoni tal-bidliet f'ċertifikat tat-tip";

(b) it-titolu tal-punt 21.B.85 huwa sostitwit b'dan li ġej:

"21.B.85 Rekwiżiti applikabbli tal-protezzjoni ambjentali għal ċertifikat tat-tip jew ċertifikat tat-tip ristrett;"

(2) il-punt 21.A.91 huwa sostitwit b'dan li ġej:

"21.A.91 Klassifikazzjoni tal-bidliet f'ċertifikat tat-tip

Il-bidliet f'ċertifikat tat-tip għandhom jiġu kklassifikati bħala 'minuri' u 'maġġuri'. 'Bidla minuri' ma jkollha l-ebda effett sinifikanti fuq il-massa, il-bilanċ, is-saħha strutturali, l-affidabbiltà, il-karatteristiċi operattivi, il-livelli ċċertifikati tal-hoss jew tal-emissjonijiet, id-data tal-adegwatezza operattiva, jew karatteristiċi oħra li jaffettwaw l-ajrunavigabbiltà jew il-kompatibbiltà ambjentali tal-prodott jew tal-UAS, jew ma jkollha l-ebda effett sinifikanti fuq l-affidabbiltà, il-karatteristiċi operattivi, jew karatteristiċi oħra li jaffettwaw l-ajrunavigabbiltà tas-CMU. Minghajr preġudizzju għall-punt 21.A.19, il-bidliet l-oħra kollha għandhom jitqiesu bħala 'bidliet maġġuri' skont din is-Subparti. Il-bidliet maġġuri u minuri għandhom jiġu approvati f'konformità mal-punti 21.A.95 jew 21.A.97 kif xieraq, u għandhom jiġu identifikati b'mod adegwat.";

(3) fil-punt 21.A.95(b), il-punt 3 huwa sostitwit b'dan li ġej:

"3. meta l-konformità mal-baži ta' ċertifikazzjoni tat-tip u mar-rekwiżiti applikabbli tal-protezzjoni ambjentali skont il-punt 1 tkun giet dikjarata u l-ġustifikazzjonijiet tal-konformità jkunu ġew irregistrati fid-dokumenti tal-konformità; kif ukoll";

(4) fil-punt 21.A.432C, il-punt (b) huwa emendat kif ġej:

(a) il-punt 3 huwa sostitwit b'dan li ġej:

"3. l-identifikazzjoni ta' kwalunkwe investigazzjoni mill-ġdid meħtieġa biex tintwera l-konformità tad-disinn tat-tiswija u l-oqsma affettwati mid-disinn tat-tiswija mal-baži ta' ċertifikazzjoni tat-tip u mar-rekwiżiti applikabbli tal-protezzjoni ambjentali inkorporati b'referenza, kif applikabbli, fiċ-ċertifikat tat-tip, fiċ-ċertifikat tat-tip supplimentari jew inkella fl-awtorizzazzjoni tal-ETSO għal APU";

(b) il-punt 6 huwa sostitwit b'dan li ġej:

"6. proposta għall-valutazzjoni tal-gruppi sinifikattivi tal-attivitajiet u tad-data tad-dimostrazzjoni tal-konformità li jindirizzaw il-probabbiltà ta' nuqqas ta' konformità mhux identifikat mal-baži ta' ċertifikazzjoni tat-tip jew mar-rekwiżiti applikabbli tal-protezzjoni ambjentali u l-impatt potenzjali ta' dak in-nuqqas ta' konformità fuq is-sikurezza tal-prodotti, tal-UAS jew tas-CMU jew fuq il-kompatibbiltà ambjentali. Il-valutazzjoni proposta għandha tqis mill-anqas l-elementi stabbiliti fil-punt 21.B.100(a), il-punti minn 1 sa 4. Abbażi ta' dik il-valutazzjoni, l-applikazzjoni għandha tinkludi proposta għall-involvement tal-Aġenzija fil-verifika tal-attivitajiet u tad-data tad-dimostrazzjoni tal-konformità; kif ukoll";

(5) fil-punt 21.A.433(a), il-punti 1 u 2 huma sostitwiti b'dan li ġej:

"1. intwera, wara l-programm ta' ċertifikazzjoni msemmi fil-punt 21.A.432C(b), li d-disinn tat-tiswija hu konformi mal-baži ta' ċertifikazzjoni tat-tip u mar-rekwiżiti applikabbli tal-protezzjoni ambjentali inkorporati b'referenza, kif applikabbli, fiċ-ċertifikat tat-tip, fiċ-ċertifikat tat-tip supplimentari jew inkella fl-awtorizzazzjoni tal-ETSO għal APU, kif ukoll b'kull emenda li tiġi stabbilita u notifikata mill-Aġenzija f'konformità mal-punt 21.B.450;

2. tiġi ddikjarata l-konformità mal-baži ta' ċertifikazzjoni tat-tip u mar-rekwiżiti applikabbli tal-protezzjoni ambjentali f'konformità mal-punt (a)1 u l-ġustifikazzjonijiet tal-konformità jiġu rregistrati fid-dokumenti tal-konformità";

- (6) il-punt 21.B.70 huwa sostitwit b'dan li ġej:

“21.B.70 Speċifikazzjonijiet taċ-ċertifikazzjoni

L-Aġenzija, f'konformità mal-Artikolu 76(3) tar-Regolament (UE) 2018/1139, għandha tohroġ speċifikazzjonijiet taċ-ċertifikazzjoni u speċifikazzjonijiet dettaljati oħra, inkluż speċifikazzjonijiet taċ-ċertifikazzjoni għall-ajrunavigabbiltà u għad-data tal-adegwatezza operattiva, li l-awtoritajiet kompetenti, l-organizzazzjonijiet u l-persunal ikunu jistgħu jużaw biex juru l-konformità tal-prodotti, tal-partijiet, tat-tagħmir, tal-UAS, tas-CMUs u tal-komponenti tas-CMU mar-rekwiżiti essenzjali rilevanti stabbiliti fl-Annessi II, IV, V u IX ta' dak ir-Regolament. Dawn l-ispeċifikazzjonijiet għandhom ikunu dettaljati u speċifiċi biżżejjed biex lill-applikanti juruhom il-kundizzjonijiet li skonthom għandhom jinħarġu, jiġu emendati jew jiġu ssupplimentati ċ-ċertifikati.”;

- (7) il-punt 21.B.85 huwa sostitwit b'dan li ġej:

“21.B.85 Rekwiżiti applikabbli tal-protezzjoni ambjentali għal ċertifikat tat-tip jew ċertifikat tat-tip ristrett

- (a) Għal ċertifikat tat-tip jew ċertifikat tat-tip ristrett għal inġenju tal-ajru jew għal ċertifikat tat-tip għal magna, l-Aġenzija għandha tiddeżinja u tinnotifika lill-applikant ir-rekwiżiti applikabbli tal-protezzjoni ambjentali mir-rekwiżiti essenzjali msemmija fl-ewwel subparagrafu tal-Artikolu 9(2) tar-Regolament (UE) 2018/1139.

- (b) (riżervat).”;

- (8) L-Appendiċi VII huwa sostitwit b'dan li ġej:

“Appendiċi VII

Għall-użu mill-Istat tar-reġistrazzjoni		1. Stat tar-reġistrazzjoni		3. Nru tad-Dokument:	
2. ĊERTIFIKAT TAL-HOSS					
4. Marki tar-reġistrazzjoni:		5. Manifattur u deżinjazzjoni mill-manifattur tal-inġenju tal-ajru:		6. Nru tas-serje tal-inġenju tal-ajru:	
.....					
7. Manifattur u deżinjazzjoni mill-manifattur tal-magna/i:			8. Manifattur u deżinjazzjoni mill-manifattur tal-iskrun/l-iskrejjien ⁽¹⁾ :		
.....					
9. Massa massima waqt il-qtugħ (kg):		10. Massa massima waqt l-inżul (kg) ⁽¹⁾ :		11. Standard taċ-ċertifikazzjoni tal-hoss:	
.....					
12. Modifiki addizzjonali inkorporati għall-ghan ta' konformità mal-istandards applikabbli taċ-ċertifikazzjoni tal-hoss:					
.....					
13. Livell tal-hoss laterali/bil-magni miftuħin kollha ⁽¹⁾ :	14. Livell tal-hoss waqt l-avvicinament ⁽¹⁾ :	15. Livell tal-hoss waqt il-flyover ⁽¹⁾ :	16. Livell tal-hoss ta' titjira li tgħaddi minn fuq ⁽¹⁾ :	17. Livell tal-hoss waqt il-qtugħ ⁽¹⁾ :	
.....					
Rimarki:					
18. Dan iċ-ċertifikat tal-hoss jinhareġ skont l-Anness 16, il-Volum I tal-Konvenzjoni dwar l-Avjazzjoni Ċivili Internazzjonali, iffirmata f'Chicago fis-7 ta' Diċembru 1944, u l-Artikolu 14(1) tar-Regolament (UE) 2018/1139 fir-rigward tal-inġenju tal-ajru msemmi hawn fuq, li huwa meqjus li jikkonforma mal-istandard tal-hoss indikat meta miżmum u mhaddem f'konformità mar-rekwiżiti rilevanti u l-limitazzjonijiet operattivi.					
19. Data tal-hruġ: 20. Firma:					
⁽¹⁾ Dawn il-kaxxi jistgħu jithallew barra skont l-istandard taċ-ċertifikazzjoni tal-hoss.					

Formola 45 tal-EASA – Harga 2”.

ANNEX II

L-Anness I (il-Parti 21) tar-Regolament (UE) Nru 748/2012 huwa kkoreġut kif ġej:

(1) il-werrej (“Werrej”) huwa kkoreġut kif ġej:

(a) it-titolu tal-punt 21.B.105 huwa sostitwit b’dan li ġej:

“21.B.105 Bażi taċ-ċertifikazzjoni tat-tip, rekwiżiti tal-protezzjoni ambjentali u bażi taċ-ċertifikazzjoni tad-data tal-adegwatezza operattiva għal bidla maġġuri fiċ-ċertifikat tat-tip”;

(b) it-titolu tal-punt 21.B.109 huwa sostitwit b’dan li ġej:

“21.B.109 Bażi taċ-ċertifikazzjoni tat-tip, rekwiżiti tal-protezzjoni ambjentali u bażi taċ-ċertifikazzjoni tad-data tal-adegwatezza operattiva għal ċertifikat tat-tip supplimentari”;

(c) it-titolu tal-punt 21.B.450 huwa sostitwit b’dan li ġej:

“21.B.450 Emendi tal-baży taċ-ċertifikazzjoni -tat-tip għal approvazzjoni tad-disinn tat-tiswija”;

(2) fil-punt 21.A.15(b), il-punt 6 huwa sostitwit b’dan li ġej:

“6. proposta għall-valutazzjoni tal-gruppi sinifikattivi tal-attivitajiet u tad-data tad-dimostrazzjoni tal-konformità li jindirizzaw il-probabbiltà ta’ nuqqas ta’ konformità mhux identifikat mal-baży taċ-ċertifikazzjoni tat-tip, mal-baży taċ-ċertifikazzjoni tad-data tal-adegwatezza operattiva jew mar-rekwiżiti tal-protezzjoni ambjentali u l-impatt potenzjali ta’ dak in-nuqqas ta’ konformità fuq is-sikurezza tal-prodotti jew tal-UAS jew fuq il-kompatibbiltà ambjentali jew fuq is-sikurezza tas-CMU. Il-valutazzjoni proposta għandha tqis mill-inqas l-elementi stabbiliti fil-punti minn 1 sa 4 tal-punt 21.B.100(a). Abbaży ta’ dik il-valutazzjoni, l-applikazzjoni għandha tinkludi proposta għall-involvement tal-Aġenzija fil-verifika tal-attivitajiet u tad-data tad-dimostrazzjoni tal-konformità”;

(3) fil-punt 21.A.93(b)3, il-punt (iii) huwa sostitwit b’dan li ġej:

“(iii) proposta għall-valutazzjoni tal-gruppi sinifikattivi tal-attivitajiet u tad-data tad-dimostrazzjoni tal-konformità, li jindirizzaw il-probabbiltà ta’ nuqqas ta’ konformità mhux identifikat mal-baży taċ-ċertifikazzjoni tat-tip applikabbli, mal-baży taċ-ċertifikazzjoni tad-data tal-adegwatezza operattiva jew mar-rekwiżiti tal-protezzjoni ambjentali u l-impatt potenzjali ta’ dak in-nuqqas ta’ konformità fuq is-sikurezza tal-prodotti jew tal-UAS jew fuq il-kompatibbiltà ambjentali jew fuq is-sikurezza tas-CMU; il-valutazzjoni proposta għandha tqis mill-inqas l-elementi stabbiliti fil-punti minn 1 sa 4 tal-punt 21.B.100(a). Abbaży ta’ dik il-valutazzjoni, l-applikazzjoni għandha tinkludi proposta għall-involvement tal-Aġenzija fil-verifika tal-attivitajiet u tad-data tad-dimostrazzjoni tal-konformità; kif ukoll”;

(4) il-punt 21.A.147 huwa sostitwit b’dan li ġej:

“21.A.147 Bidliet fis-sistema ta’ ġestjoni tal-produzzjoni

Wara l-hruġ ta’ ċertifikat tal-approvazzjoni ta’ organizzazzjoni tal-produzzjoni, kull bidla fis-sistema ta’ ġestjoni tal-produzzjoni li tkun sinifikanti għad-dimostrazzjoni tal-konformità jew għall-karatteristiċi tal-ajrunavigabbiltà u tal-kompatibbiltà ambjentali tal-prodott, tal-parti, tat-tagħmir, tal-UAS, tas-CMU jew tal-komponent tas-CMU, għandha tiġi approvata mill-awtorità kompetenti qabel ma tiġi implimentata. L-organizzazzjoni tal-produzzjoni għandha tissottometti applikazzjoni għall-approvazzjoni lill-awtorità kompetenti li turi li se tkompli tikkonforma ma’ dan l-Anness.”;

(5) fil-punt 21.A.165(c)3, il-fraży introdutturja hija sostitwita b’dan li ġej:

“barra minn hekk, fil-każ tal-protezzjoni ambjentali, jiddetermina li:”;

(6) fil-punt 21.A.243, il-punt (d) huwa sostitwit b’dan li ġej:

“(d) L-organizzazzjoni tad-disinn għandha tistabbilixxi u żżomm dikjarazzjoni tal-kwalifiki u tal-esperjenza tal-persunal manigerjali u ta’ persuni oħrajn fl-organizzazzjoni li jkun responsabbli għat-tehid ta’ deċiżjonijiet li jaffettwaw l-ajrunavigabbiltà, id-data tal-adegwatezza operattiva u l-kompatibbiltà ambjentali. Hija għandha tissottometti dik id-dikjarazzjoni lill-awtorità kompetenti.”;

- (7) fil-punt 21.A.245(e), il-punt 2 huwa sostitwit b'dan li ġej:

“2. ikun hemm koordinazzjoni shiha u effiċjenti bejn id-dipartimenti u fi hdan id-dipartimenti fir-rigward tal-ajrunavigabbiltà, tad-data tal-adegwatezza operattiva u tal-kompatibbiltà ambjentali.”;

- (8) il-punt 21.A.247 huwa sostitwit b'dan li ġej:

“21.A.247 Bidliet fis-sistema ta' ġestjoni tad-disinn

Wara l-hruġ ta' approvazzjoni tal-organizzazzjoni tad-disinn, kull bidla fis-sistema ta' ġestjoni tad-disinn li tkun sinifikanti għad-dimostrazzjoni tal-konformità jew għall-ajrunavigabbiltà, għad-data tal-adegwatezza operattiva u għall-kompatibbiltà ambjentali tal-prodott, tal-parti, tat-tagħmir, tal-UAS, tas-CMU jew tal-komponent tas-CMU, għandha tiġi approvata mill-Aġenzija qabel ma tiġi implimentata. L-organizzazzjoni tad-disinn għandha tissottometti applikazzjoni lill-Aġenzija għall-approvazzjoni li turi, abbażi tal-bidliet proposti fil-manwal, li se tkompli tikkonforma mad-dispożizzjonijiet ta' dan l-Anness.”;

- (9) il-punt 21.A.251 huwa sostitwit b'dan li ġej:

“21.A.251 Termini tal-approvazzjoni

It-termini tal-approvazzjoni għandhom jidentifikaw it-tipi tax-xogħol tad-disinn, il-kategoriji tal-prodotti, tal-partijiet, tat-tagħmir, tal-UAS, tas-CMUs jew tal-komponenti tas-CMU li għalihom l-organizzazzjoni tad-disinn għandha approvazzjoni ta' organizzazzjoni tad-disinn, u l-funzjonijiet u d-dmirijiet li l-organizzazzjoni għandha l-approvazzjoni biex twettaq fejn jidhlu l-ajrunavigabbiltà, id-data tal-adegwatezza operattiva u l-karatteristiċi tal-kompatibbiltà ambjentali tal-prodotti, tal-UAS jew tas-CMUs. Għall-approvazzjonijiet tal-organizzazzjoni tad-disinn li jkopru ċ-ċertifikazzjoni tat-tip jew l-awtorizzazzjoni ta' Ordni ta' Standard Tekniku Ewropew (ETSO) għal unitajiet ta' potenza awżiljari (APUs), it-termini tal-approvazzjoni għandu jkun fihom ukoll il-lista tal-prodotti, tas-CMUs jew tal-APUs. Dawk it-termini għandhom jinharġu bħala parti minn approvazzjoni ta' organizzazzjoni tad-disinn.”;

- (10) fil-punt 21.A.432C(b), il-punt 2 huwa sostitwit b'dan li ġej:

“2. l-identifikazzjoni tal-oqsma kollha tad-disinn tat-tip u l-manwali approvati li huma mibdula jew milquta mid-disinn tat-tiswija.”;

- (11) fil-punt 21.A.701(a), il-punt 14 huwa sostitwit b'dan li ġej:

“14. it-titjir tal-inġenji tal-ajru li jkunu jissodisfaw ir-rekwiżiti tal-ajrunavigabbiltà applikabbli qabel ma tkun intweriet il-konformità mar-rekwiżiti applikabbli tal-protezzjoni ambjentali.”;

- (12) fil-punt 21.B.100(a), il-frażi introduttorja hija sostitwita b'dan li ġej:

“L-Aġenzija għandha tiddetermina l-involvement tagħha fil-verifika tal-attivitajiet u tad-data tad-dimostrazzjoni tal-konformità relatati mal-applikazzjoni għal ċertifikat tat-tip, għal ċertifikat tat-tip ristrett, għal approvazzjoni ta' bidla maġġuri, għal ċertifikat tat-tip supplimentari, għal approvazzjoni tad-disinn tat-tiswija maġġuri jew għal awtorizzazzjoni tal-ETSO għal APUs. Din għandha tagħmel dan abbażi ta' valutazzjoni ta' gruppi sinifikattivi tal-attivitajiet u tad-data tad-dimostrazzjoni tal-konformità tal-programm taċ-ċertifikazzjoni. Dik il-valutazzjoni għandha tindirizza:

- il-probabbiltà ta' nuqqas ta' konformità mhux identifikat mal-baži taċ-ċertifikazzjoni tat-tip, mal-baži taċ-ċertifikazzjoni tad-data tal-adegwatezza operattiva jew mar-rekwiżiti applikabbli tal-protezzjoni ambjentali; kif ukoll
 - l-impatt potenzjali ta' dak in-nuqqas ta' konformità fuq is-sikurezza tal-prodotti, tal-UAS u tas-CMU jew fuq il-kompatibbiltà ambjentali,
- u tikkunsidra tal-inqas l-elementi li ġejjin.”;

- (13) il-punt 21.B.105 huwa sostitwit b'dan li ġej:

“21.B.105 Baži taċ-ċertifikazzjoni tat-tip, rekwiżiti tal-protezzjoni ambjentali u baži taċ-ċertifikazzjoni tad-data tal-adegwatezza operattiva għal bidla maġġuri fiċ-ċertifikat tat-tip

L-Aġenzija għandha tistabbilixxi l-baži taċ-ċertifikazzjoni tat-tip applikabbli, ir-rekwiżiti applikabbli tal-protezzjoni ambjentali, u fil-każ ta' bidla li taffettwa d-data tal-adegwatezza operattiva, il-baži taċ-ċertifikazzjoni tad-data tal-adegwatezza operattiva stabbilita f'konformità mal-punt 21.A.101, u għandha tinnotifika dwar dan lill-applikant fil-każ ta' bidla maġġuri f'ċertifikat tat-tip.”;

(14) il-punt 21.B.109 huwa sostitwit b'dan li ġej:

“21.B.109 Bażi taċ-ċertifikazzjoni tat-tip, rekwiżiti tal-protezzjoni ambjentali u bażi taċ-ċertifikazzjoni tad-data tal-adeqwatezza operattiva għal ċertifikat tat-tip supplimentari

L-Aġenzija għandha tistabbilixxi l-baży taċ-ċertifikazzjoni tat-tip applikabbli, ir-rekwiżiti applikabbli tal-protezzjoni ambjentali, u fil-każ ta' bidla li taffettwa d-data tal-adeqwatezza operattiva, il-baży taċ-ċertifikazzjoni tad-data tal-adeqwatezza operattiva stabbilita f'konformità mal-punt 21.A.101, u għandha tinnotifika dwar dan lill-applikant fil-każ ta' ċertifikat tat-tip supplimentari.”;

(15) fil-punt 21.B.450, it-titolu huwa sostitwit b'dan li ġej:

“21.B.450 Emendi tal-baży taċ-ċertifikazzjoni -tat-tip għal approvazzjoni tad-disinn tat-tiswija”;

(16) il-punt 21.B.453 huwa kkoreġut kif ġej:

(a) fil-punt (a), il-punt 3 huwa sostitwit b'dan li ġej:

“3. L-Aġenzija, permezz tal-verifika tagħha tad-dimostrazzjoni tal-konformità f'konformità mal-livell tal-involviment stabbilit skont il-punt 21.B.100(a), ma tkun sabet l-ebda nuqqas ta' konformità mal-baży taċ-ċertifikazzjoni tat-tip u mar-rekwiżiti applikabbli tal-protezzjoni ambjentali; kif ukoll”;

(b) il-punt (b) huwa sostitwit b'dan li ġej:

“(b) L-Aġenzija għandha tohroġ approvazzjoni ta' disinn tat-tiswija minuri, dment li l-applikant ikun konformi mal-punti 2 u 4 tal-punt (a) u dment li l-Aġenzija, permezz tal-verifika tagħha tad-dimostrazzjoni tal-konformità f'konformità mal-livell tal-involviment skont il-punt 21.B.100(b), ma tkun sabet l-ebda nuqqas ta' konformità mal-baży taċ-ċertifikazzjoni tat-tip u mar-rekwiżiti applikabbli tal-protezzjoni ambjentali.”.